

20161924443

ВЛАДА НА РЕПУБЛИКА МАКЕДОНИЈА

Врз основа на член 29 од Законот за извршување на Буџетот на Република Македонија за 2017 година („Службен весник на Република Македонија“, бр. 191/16) и член 7 ставови (3) и (4) од Законот за земјоделство и рурален развој („Службен весник на Република Македонија“, бр.49/10, 53/11, 126/12, 15/13, 69/13, 106/13, 177/14, 25/15, 73/15, 83/15, 154/15, 53/16, 120/16 и 163/16), Владата на Република Македонија, на седницата, одржана на 17.10.2016 година, донесе

ПРОГРАМА ЗА ФИНАНСИСКА ПОДДРШКА НА РУРАЛНИОТ РАЗВОЈ ЗА 2017 ГОДИНА

I

(1) Средствата за финансиска поддршка на руралниот развој за 2017 година во вкупен износ од 2.247.243.000 денари се обезбедени согласно, Буџетот на Република Македонија за 2017 година („Службен весник на Република Македонија“, бр. 191/16), раздел 14004 - Агенција за финансиска поддршка на земјоделството и руралниот развој (во понатамошен текст Агенцијата), програма 2-Финансиска поддршка во земјоделството и руралниот развој, потпрограма 20 Финансиска поддршка во земјоделството, ставка 464 - разни трансфери во износ од 440.000.000 денари и потпрограма 2А-Финансиска поддршка на рурален развој, ставка 489 - капитални субвенции за претпријатија и невладини организации во износ од 1.807.243.000 денари.

II

(1) Дел од средствата од дел I на оваа програма во износ од 2.023.743.000 денари ќе се користат за следните мерки за финансиска поддршка на руралниот развој:

2) Дел од средствата од дел I на оваа програма во износ од 201.027.570 ќе се користат за следните мерки за техничка поддршка во земјоделството и руралниот развој:

| I. МЕРКИ ЗА ФИНАНСИСКА ПОДДРШКА НА РУРАЛНИОТ РАЗВОЈ | | | |
|---|-------|---|-------------------|
| Код на мерка | Дел | НАЗИВ НА МЕРКА | ИЗНОС (вп денари) |
| 111 | IV | Обука и инфрмираое на земјделските призивдители | 10,000,000.00 |
| 112 | V | Пмпш на млади земјделци за запчнување сп земјделска дејнпст | 100,000,000.00 |
| 114 | VI | Светпдавни услуги вп земјделствтп: | 5,000,000.00 |
| 121 | VII | Инвестиции за мпдернизација на земјделски стпанства: | 425,000,000.00 |
| | | набавка на приплден дпбитк | 145,000,000.00 |
| | | ппдигнување на нпви насади | 14,000,000.00 |
| | | набавка на пчелни матици | 30,000,000.00 |
| | | набавка наземјделска механизација за житни и индустриски култури | 50,000,000.00 |
| | | набавка на систем за навпднување капка пп капка вклучителнп и бунари | 186,000,000.00 |
| 122 | VIII | Инвестиции за зглемување на екпнпмската вреднпст на шумите | 10,000,000.00 |
| 123 | IX | Инвестиции за прераптка и маркетинг на земјделски призивди | 18,000,000.00 |
| 124 | X | Инвестиции вп инфраструктура за развпј на земјделствтп, шумарствтп и влдстпанствтп: | 705,800,000.00 |
| | | Капитални инвестиции вп влдстпанската инфраструктура | 405,000,000.00 |
| | | пстанати инвестиции наменети за влдстпанска инфраструктура | 188,000,000.00 |
| | | Инвестиции вп пасишта вп државна сплствепнпст | 78,300,000.00 |
| | | пристап дп земјделскп земјиште | 30,000,000.00 |
| | | Кпнсплицација на земјделскп земјиште | 4,500,000.00 |
| 131 | XI | Екпнпмскп здружување на земјделски стпанства за заедничкп вршеое на земјделска дејнпст | 60,000,000.00 |
| 211 | XII | Пмпш за вршеое на земјделска дејнпст вп ппдрачја сп пграничени мпжнпсти за земјделска дејнпст (ПОМ) | 31,000,000.00 |
| 213 | XIII | Пмпш за зачувување на руралните предели и нивните традиципнални карактеристики | 20,000,000.00 |
| 214 | XIV | Пмпш за зачувување на генетската разпвиднпст на автпхтпни земјделски растенија и автпхтпни раси на дпбитк: | 13,000,000.00 |
| | | активнпсги за всппставување, следеоеи анализираое на спстпјбите сп автпхтпните земјделскирастенијаипбезбедуваоена задплжителни генетски резерви | 1,000,000.00 |
| | | всппставување, следеое и анализираое на спстпјбите сп автпхтпните раси на дпбитк и чување и пбезбедување на задплжителни генетски резерви на автпхтпните раси на дпбитк | 12,000,000.00 |
| 215 | XV | Органскп призивдствтп | 61,000,000.00 |
| 321 | XVI | Пдпбрување на квалитетп на живпт вп рурални средини | 301,000,000.00 |
| 322 | XVII | Обнпва и развпј на селата | 200,943,000.00 |
| 323 | XVIII | Зачувување и унапредување на традиципналните вреднпсти вп руралните ппдрачја | 51,000,000.00 |
| 413 | XIX | Реализација на стратегии за лпкален развпј на рурални средини | 10,000,000.00 |
| 431 | XX | Ппттикнување на лпкален развпј на рурални средини | 2,000,000.00 |
| I. ВКУПНО ЗА МЕРКИ ЗА ФИНАНСИСКА ПОДДРШКА НА РУРАЛНИОТ РАЗВОЈ | | | 2,023,743,000.00 |

2) Дел од средствата од дел I на оваа програма во износ од 201.027.570 ќе се користат за следните мерки за техничка поддршка во земјоделството и руралниот развој:

| РЕДЕН БРОЈ | НАЗИВ НА МЕРКА | ИЗНОС (вп денари) |
|--|---|-----------------------|
| 1 | Техничка поддршка во земјоделството и руралниот развој | 169,000,000.00 |
| 1.1 | Организирање и спроведување на манифестации и саеми | 30,000,000.00 |
| 1.2 | Учество на саемски манифестации и саеми на земјоделски производители | |
| 1.3 | Помпш за маркетинг на земјоделски производи и преработени земјоделски производи | 23,000,000.00 |
| 1.4 | Изработка и публикување на едукативни, информативни, научни, пропагандни и стручни материјали, публикации и списанија | 500,000.00 |
| 1.5 | Спроведување на истражување, изработка на анализи, предлог-проекти, студии и стратешки документи по областа на земјоделството и руралниот развој: | 3,000,000.00 |
| 1.6 | Инвестициски вложување за воспоставување на научни-демонстративни примери | 6,000,000.00 |
| 1.7 | Вспоставување и спроведување на истражување се одделува за тропици за спроведување на истражување | 10,000,000.00 |
| 1.8 | Други тропици и инвестициски вложување за воспоставување и спроведување на мерките за финансиска поддршка во земјоделството и руралниот развој | 96,500,000.00 |
| 2. | Помпш за плдоживатели | 1,000,000.00 |
| 3. | Субвенционирање на каматна стапка | 31,027,570.00 |
| II. ВКУПНО ЗА МЕРКИ ЗА ТЕХНИЧКА ПОДДРШКА НА ЗЕМЈОДЕЛСТВОТО И РУРАЛНИОТ РАЗВОЈ | | 201,027,570.00 |

(3) Дел од средствата од дел I на оваа програма во износ од 22.472.430 денари се наменети за Фондот за иновации и технолошки развој согласно член 26 од Законот за иновациска дејност.

III

(1) Средствата од дел II став (1) од табелата мерка 111 „Обука и информирање на земјоделските производители“ од оваа програма се спроведуваат согласно член 66 од Законот за земјоделство и рурален развој како неповратната финансиска поддршка за организирање и одржување на обуки и информативни сесии од следните области:

- успешно организирање и раководење на земјоделското стопанство;
- воведување на дополнителни дејности на земјоделско стопанство;
- воведување и употреба на современи технолошки достигнувања и иновативни практики;
- трансфер на знаења за постигнати научно-истражувачки резултати; - користење на информатички технологии за земјоделско производство;
- примена на пропишаните стандарди од областа на заштита на животната средина, заштита и здравје на луѓето, заштита и здравје на растенијата, заштита на здравјето и благосостојба на животните и примена на хигиенски практики;
- примена на мерките за поддршка за вршење на земјоделски производни практики за заштита и унапредување на животната средина и руралните предели и
- воведување на земјоделско производство со примена на повисоки стандарди за квалитет.

(2) Корисници на поддршката се давателите на обуката и на информативните сесии.

(3) Висината на поддршката од став (1) на овој дел изнесува 100% од вредноста на прифатливите и направените трошоци.

(4) Поддршката е наменета за земјоделските стопанства регистрирани во ЕРЗС.

IV

(1) Средствата од дел II став (1) од табелата мерка 112 „Помош на млади земјоделци за започнување со земјоделска дејност“ од оваа програма се спроведуваат како неповратна финансиска поддршка за започнување со земјоделска дејност на млади земјоделци, кои за прв пат започнуваат да се занимаваат со земјоделска дејност преку преземање на постоечко земјоделско стопанство или со воспоставување на ново земјоделско стопанство согласно член 67 од Законот за земјоделство и руралниот развој.

(2) Висината на поддршката од став (1) на овој дел изнесува до 600.000 денари за период на реализација на деловниот план и се исплаќа на годишно ниво во најмногу три рати.

(3) Дел од средствата од став (1) од овој дел во износ од 90.000.000 денари се наменети за неподмирени обврски за реализација на мерката 112 „Помош на млади земјоделци за започнување на земјоделска дејност“ од Програмите за финансиска поддршка на руралниот развој од претходните години.

V

(1) Средствата од дел II став (1) од табелата мерка 114 „Советодавни услуги во земјоделството“ од оваа програма, се спроведуваат согласно член 69 од Законот за земјоделство и руралниот развој како неповратна финансиска поддршка наменета за:

- воспоставување на систем на советодавни услуги преку основање на правни лица за вршење на нестопанска дејност од областа на советодавни, консултативни и информативни услуги во земјоделството и шумарството и достигнување на соодветни квалификации на кадровскиот потенцијал, административни и технички капацитети за извршување на услугите, со исклучок на инвестиции во основни средства и

- годишна програма за советодавни услуги- програма за квалитет на млекото со која се дефинира видот и обемот на советодавните услуги кои се спроведуваат преку Агенцијата за поттикнување на развојот на земјоделството.

(2) Корисници на поддршката од став (1) алинеја 1 на овој дел се:

- јавни институции од областа на образованието и научно-истражувачка работа за земјоделство и шумарство,

- национални здруженија на земјоделски производители и приватни сопственици на шуми и

- правни лица основани за вршење на дејност од областа на советодавни услуги во земјоделството.

(3) Поддршката од став (1) алинеја 2 од овој дел ја спроведува Агенцијата за поттикнување на развојот на земјоделството.

(4) Финансиската помош од став (1) алинеја 1 на овој дел може да се додели во вид на авансна исплата во висина од 30% од вредноста на одобрените прифатливи трошоци.

VI

(1) Средствата од дел II став (1) од табелата мерка 121 за „Инвестиции за модернизација на земјоделски стопанства“ од оваа програма се спроведуваат согласно член 70 од Законот за земјоделство и руралниот развој како неповратна финансиска поддршка за инвестиции за следните намени:

- набавка на високостелни педигрирани јуници (со исклучок на јуници од расата буша), педигрирани машки и женски приплодни грла овци, педигрирани машки и женски приплодни грла кози и педигрирани свињи (нерези и назимки), за сите како оригинали или хибриди;

- подигнување на нови повеќегодишни лозови и овошни насади, повеќегодишни насади со ароматични растенија и медоносна флора (фацелија, еводија и багрем) на нови површини;

- набавка на пчелни матици и опрема за пчеларство;

- набавка на земјоделска опрема и механизација за житни и индустриски култури и

- набавка на опрема за систем за наводнување-капка по капка за пченка, сончоглед и фуражни култури вклучително и бунари за наводнување.

(2) Краен рок за поднесување на барања за исплата на поддршка за набавени високостелни педигрирани јуници (со исклучок на јуници од расата буша), педигрирани машки и женски приплодни грла овци, педигрирани машки и женски приплодни грла кози, и педигрирани свињи (нерези и назимки), за сите како оригинали или хибриди, за периодот од 01 октомври 2016 до 31 декември 2016 година е 29 февруари 2017 година.

(3) Краен рок за поднесување на барања за исплата на поддршка за подигнати нови повеќегодишни лозови и овошни насади и медоносна флора (фацелија, еводија и багрем) на нови површини, за периодот од 01 октомври 2016 до 31 декември 2016 година е 29 февруари 2017 година.

(4) Краен рок за поднесување на барања за исплата на поддршка за инвестициите од ставот (1) алинеи 1 и 2 од овој дел за периодот од 01 Јануари 2017 година до 30 септември 2017 година е 30 септември 2017 година.

(5) За реализација на мерките од став (1) алинеи 3, 4 и 5 од овој дел, Агенцијата објавува отворени јавни повици за прибирање на барања за користење на финансиска поддршка.

(6) Висината на поддршка од ставот (1) од овој дел изнесува 50% од прифатливите и направените трошоци.

(7) Неповратната финансиска поддршка по барање на корисникот, може да се додели на две рати или согласно со фазите на реализација на инвестицијата.

(8) Дел од средствата од став (1) од овој дел во износ од 125.000.000 денари се наменети за неподмирени обврски од реализација на мерка 121 „Инвестиции за модернизација на земјоделски стопанства“ од Програмите за финансиска поддршка на руралниот развој од претходните години.

VII

(1) Средствата од дел II став (1) од табелата мерка 122 „Инвестиции за зголемување на економска вредност на шумите“ од оваа програма се спроведуваат согласно член 71 од Законот за земјоделство и руралниот развој како неповратната финансиска поддршка наменета за инвестиции за одржливо стопанисување со шумите.

(2) Корисници на поддршката се приватни сопственици на шуми или здруженија на приватни сопственици на шуми.

(3) Висината на поддршката изнесува 50% од вредноста на прифатливите и направените инвестиции.

VIII

(1) Средствата од дел II став (1) од табелата мерка 123 „Инвестиции за преработка и маркетинг на земјоделски производи“ од оваа програма се спроведуваат согласно член 72 став 1 алинеја 3 од Законот за земјоделство и руралниот развој како неповратна финансиска поддршка наменета за инвестиции во пазарна инфраструктура за постбербени активности или активности за собирање и чување на примарни земјоделски производи за нивна натамошна намена.

(2) Корисници на поддршката се трговски друштва и задруги кои исполнуваат услови за вршење на дејноста согласно со закон, државни субјекти, јавно приватно партнерство или единици на локалната самоуправа.

(3) Висината на поддршката не може да надмине 50% од вредноста на прифатливите и направените трошоци, освен кога е наменета за јавни инвестиции, кога висината на поддршката ја утврдува Владата на Република Македонија.

(4) Дел од средствата од став (1) од овој дел во износ од 8.000.000 денари се наменети за неподмирените обврски од мерка 123 „Инвестиции за преработка и маркетинг на земјоделски производи“ од Програмите за финансиска поддршка на руралниот развој од претходните години.

IX

(1) Средствата од дел II став (1) од табелата мерка 124 „Инвестиции во инфраструктура за развој на земјоделството, шумарството и водостопанството“ од оваа програма се спроведуваат согласно член 73 од Законот за земјоделство и руралниот развој како неповратната финансиска поддршка за инвестиции за следните намени:

- капитални инвестиции во водостопанска инфраструктура;
- останати инвестиции наменети за водостопанска инфраструктура;
- инвестиции за поставување на громобранска заштита во бачилата;
- системи за снабдување со вода вклучително и водопоила на пасишта во државна сопственост;

- електрификација на пасиштата во државна сопственост;
- инфраструктура за пристап до пасиштата во државна сопственост;
- инфраструктура за пристап до земјоделското земјиште и
- консолидација на земјоделско земјиште.

(2) Корисник на средствата од став (1) алинеја 1 од овој дел е Министерството за земјоделство, шумарство и водостопанство (во понатамошен текст: Министерството).

(3) Корисник на средствата од став (1) алинеја 2 од овој дел е акционерско друштво во државна сопственост АД Водостопанство на Република Македонија.

(4) Корисник на средствата од став (1) алинеја 3, 4, 5 и 6 од овој дел е Јавно Претпријатие за стопанисување со пасиштата во државна сопственост.

(5) Корисник на средствата од став (1) алинеја 7 и 8 од овој дел се единиците на локалната самоуправа.

(6) Средствата за инвестициите од ставот (1) може да ги спроведува Министерството по доставен предлог за инвестиции од страна на корисниците на средствата, по пат на јавна набавка.

(7) Неповратната финансиска поддршка од став (1) од овој дел се доделува во висина од 100% од вкупната вредност на прифатливите трошоци и се исплаќа во висината на износот утврден согласно договорите за јавна набавка.

(8) Неповратната финансиска поддршка по барање на корисникот, може да се додели на две рати или согласно со фазите на реализација на инвестицијата.

(9) Дел од средствата од став (1) од овој дел во износ од 125.000.000 денари се наменети за неподмирени обврски од реализација на мерката 124 „Инвестиции во инфраструктура за развој на земјоделството, шумарството и водостопанството“ од Програмите за финансиска поддршка на руралниот развој од претходните години.

X

(1) Средствата од дел II став (1) од табелата мерка 131 „Економско здружување на земјоделски стопанства за заедничко вршење на земјоделска дејност“ од оваа програма се спроведуваат согласно членовите 15 и 16 од Законот за земјоделски задруги како неповратната финансиска поддршка за следните намени:

- помош за основање и функционирање на земјоделски задруги регистрирани во Регистар на земјоделски задруги при Министерството;

- помош за премии за осигурување, во вид на надоместок на дел од трошоците за осигурување и тоа во висина која нема да надминува 70% од трошокот за осигурување на производните капацитети на земјоделската задруга од мал обем и 80% за осигурување на производните капацитети на земјоделската задруга од голем обем, но не повеќе од 3.000.000 денари на годишно ниво и

- инвестиции за набавка на земјоделска механизација во висина од 90% од вкупната вредност на набавката.

(2) Поддршката од став (1) алинеја 1 на овој дел за направени прифатливи трошоци се исплаќа квартално по доставено барање за исплата и тоа:

- за прв квартал најдоцна до 15 април 2017 година;
- за втор квартал најдоцна до 15 јули 2017 година;
- за трет квартал најдоцна до 15 октомври 2017 година и
- четврт квартал најдоцна до 31 декември 2017 година.

(3) Дел од средствата од став (1) од овој дел во износ од 4.000.000 денари се наменети за неподмирени обврски од реализација на мерка 131 „Економско здружување на земјоделски стопанства за заедничко вршење на земјоделска дејност“ од Програмите за финансиска поддршка на руралниот развој од претходните години.

XI

(1) Средствата од дел II став (1) од табелата мерка 211 „Помош за вршење на земјоделска дејност во подрачја со ограничени можности за земјоделска дејност" од оваа програма се спроведуваат согласно член 77 став (8) од Законот за земјоделство и рурален развој како дополнителна финансиска поддршка во висина до 15% за директните плаќања по површина, грло добиток или единица производ за земјоделски имот во подрачја со ограничени можности за производство.

(2) Дел од средствата од став (1) од овој дел во износ од 30.000.000 денари се наменети за неподмирени обврски од реализација на мерка 211 „Помош за вршење на земјоделска дејност во подрачја со ограничени можности за земјоделска дејност" од Програмите за финансиска поддршка на руралниот развој од претходните години.

XII

(1) Средствата од дел II став (1) од табелата мерка 213 „Помош за зачувување на руралните предели и нивните традиционални карактеристики" од оваа програма се спроведува согласно член 78 од Законот за земјоделство и рурален развој за надомест на трошоци за одржување на висински пасишта и ливади и поддршка на традиционалното овчарство како неповратната финансиска поддршка и тоа:

- во висина од 80% од просечна месечна бруто плата во дејноста од период 01.11.2016 до 31.10.2017 година, како трошок за чување и напасување на добитокот (овци, кози и/или говеда) на пасиште (вклучително и ливади) кое се наоѓа во населени места со надморска висина поголема од 700 метри односно регистрираните одгледувалишта каде се одгледува добитокот да се наоѓаат во населени места со надморска висина поголема од 700 метри и

- во висина од 40% од просечна месечна бруто плата во дејноста од период 01.11.2016 до 31.10.2017 година, како трошок за чување и напасување на добитокот (овци, кози и/или говеда) на пасиште (вклучително и ливади) кое се наоѓа во населени места со надморска висина под 700 метри односно регистрираните одгледувалишта каде се одгледува добитокот да се наоѓаат во населени места со надморска висина под 700 метри.

(2) Помошта од став (1) на овој дел се исплаќа за најмногу 20 вработени лица за чување и напасување на добитокот (овци, кози и/или говеда) на пасиште (вклучително и ливади) при што за 10 вработени лица се исплаќа 80% за помошта од став 3 алинеја 1 на овој дел, односно 40% за помошта од став 3 алинеја 2 на овој дел, а за вработените лица над 10 помошта се намалува за 50%.

(3) За помошта од став (1) на овој дел, бројот на вработени лица за кои се пресметува поддршката е во следниов сооднос:

- за одгледување на овци во сооднос 1 вработено лице на 150 овци; -
- за одгледување на кози во сооднос 1 вработено лице на 50 кози и - за одгледување на говеда во сооднос 1 вработено лице на 80 говеда.

(4) Бројот на вработени лица за кои е исплатена поддршката треба да е ист најмалку една година по годината за која е исплатена поддршката.

(5) Висината на поддршката за прифатливите трошоци по корисник на мерката од став (1) на овој дел изнесува не повеќе од 300.000 денари по вработено лице.

(6) Дел од средствата од став (1) од овој дел во износ од 10.000.000 денари се наменети за неподмирени обврски од реализација на мерка 213 „Помош за зачувување на руралните предели и нивните традиционални карактеристики" од Програмите за финансиска поддршка на руралниот развој од претходните години.

XIII

(1) Средствата од дел II став (1) од табелата мерка 214 „Помош за зачувување на генетската разновидност на автохтони земјоделски растенија и автохтони раси на добиток" од оваа програма се спроведуваат согласно член 78 од Законот за земјоделство и рурален развој како неповратната финансиска поддршка за следните намени:

- активности за воспоставување, следење и анализирање на состојбите со автохтоните земјоделски растенија и обезбедување на задолжителни генетски резерви и
- воспоставување, следење и анализирање на состојбите со автохтоните раси на добиток и чување и обезбедување на задолжителни генетски резерви на автохтоните раси на добиток.

(2) Средствата од став (1) од овој дел ги спроведува Министерството за исплата на субјектите на кои им е доделена јавна услуга или овластување согласно со прописите од областа на сточарството, семе и саден материјал и здравје и заштита на растенијата.

(3) Дел од средствата од став (1) од овој дел во износ од 6.000.000 денари се наменети за неподмирени обврски од реализација на мерката 214 за воспоставување, следење и анализирање на состојбите со автохтоните раси на добиток и чување и обезбедување на задолжителни генетски резерви на автохтоните раси на добиток од Програмите за финансиска поддршка на руралниот развој од претходните години.

XIV

(1) Средствата од дел II став (1) од табелата мерка 215 „Органско производство" од оваа програма се спроведуваат согласно член 47 од Законот за земјоделство и рурален развој.

(2) Дел од средствата од став (1) од овој дел во износ од 60.000.000 денари се наменети за неподмирени обврски од реализација на мерка 215 „Органско производство" од Програмите за финансиска поддршка на руралниот развој од претходните години.

XV

(1) Средствата од дел II став (1) од табелата мерка 321 „Подобрување на квалитетот на живот во рурални средини" од оваа програма се спроведуваат согласно член 86 од Законот за земјоделство и рурален развој како неповратна финансиска поддршка за инвестиции за следните намени:

- изградба на локална патна инфраструктура (вклучително и мостови) за поврзување меѓу две или повеќе населени места во руралните средини во должина до 5 км;
- изградба на локална патна инфраструктура (вклучително и мостови) за поврзување на населени места во руралните средини со регионален пат или со населено место - град во должина до 7 км;
- изградба на водоснабдителни и канализациони системи во населени места во руралните средини до 1.850 жители согласно последниот попис на население и домаќинства во Република Македонија;
- изградба на објекти, вклучително и набавка на опрема за организирање на продажба на жив добиток во населени места во руралните средини;
- модернизација на постоечките пазари за жив добиток за постигнување на повисоки стандарди за благосостојба на животните и
- изградба на објекти и опрема за домови за деца и млади, домови на култура во населени места во руралните средини.

(2) Корисници на средствата од став (1) од овој дел се единиците на локалната самоуправа утврдени како рурална средина, единиците на локалната самоуправа на чија територија се наоѓа руралната средина за која се однесува инвестицијата согласно Законот за земјоделство и рурален развој и Центрите за развој на планските региони утврдени согласно Законот за рамномерен регионален развој за инвестиции во рурални средини.

(3) Неповратната финансиска поддршка од став (1) од овој дел се доделува во висина од 100% од вкупната вредност на прифатливите трошоци и се исплаќа во висината на износот утврден согласно договорите за јавна набавка склучени од корисниците од став (2) од овој дел.

(4) Неповратната финансиска поддршка од ставот (1) на овој дел по барање на корисникот може да се додели во вид на авансна исплата во висина од 20% од вредноста на одобрените прифатливи трошоци или на две рати или согласно со фазите на реализација на инвестицијата.

(5) Дел од средствата од став (1) од овој дел во износ од 300.000.000 денари се наменети за неподмирени обврски од реализација на мерката 321 „Подобрување на квалитетот на живот во рурални средини“ од Програмите за финансиска поддршка на руралниот развој од претходните години.

XVI

(1) Средствата од дел II став (1) од табелата мерка 322 „Обнова и развој на селата“ од оваа програма се спроведуваат согласно член 86 од Законот за земјоделство и рурален развој како неповратна финансиска поддршка за инвестиции за следните намени:

- изработка на урбанистички планови за населени места во руралните средини;
- изградба и/или реконструкција на улици во населени места во руралните средини (вклучително и атмосферска канализација и пешачки елементи) во должина до 1км и -
- изградба и/или реконструкција на плоштади, зелени површини и/или шеталишта во населени места во руралните средини.

(2) Корисници на средствата од став (1) на овој дел се единиците на локалната самоуправа утврдени како рурална средина, единиците на локалната самоуправа на чија територија се наоѓа руралната средина за која се однесува инвестицијата согласно Законот за земјоделство и рурален развој и Центрите за развој на планските региони утврдени согласно Законот за рамномерен регионален развој за инвестиции во рурални средини.

(3) Неповратната финансиска поддршка од став (1) од овој дел се доделува во висина од 100% од вкупната вредност на прифатливите трошоци и се исплаќа во висината на износот утврден согласно договорите за јавна набавка склучени од корисниците од став (2) од овој дел.

(4) Неповратната финансиска поддршка од ставот (1) на овој дел по барање на корисникот може да се додели во вид на авансна исплата во висина од 20% од вредноста на одобрените прифатливи трошоци или на две рати или согласно со фазите на реализација на инвестицијата.

(5) Дел од средствата од став (1) од овој дел во износ од 199.943.000 денари се наменети за неподмирени обврски од реализација на мерката 322 „Обнова и развој на селата“ од Програмите за финансиска поддршка на руралниот развој од претходните години.

XVII

(1) Средствата од дел II став (1) од табелата мерка 323 „Зачувување и унапредување на традиционалните вредности во руралните подрачја“ од оваа програма се спроведуваат согласно член 86 од Законот за земјоделство и рурален развој за инвестиции за следните намени:

- изградба на локална патна инфраструктура (вклучително и мостови) за поврзување на населени места во рурални средини со локалитет од значење за начинот на живот и работа на руралната популација во должина до 2 км;
- означување на културни и природни знаменитости во рурални средини;
- уредување на излетнички места во рурални средини, вклучително и нивно поврзување со мрежи за снабдување со електрична енергија, вода за пиење и канализација;

- изградба или реконструкција на патна инфраструктура за пристапност до и околу природни знаменитости во рурални средини вклучително и нивно уредување и воведување на комплементарни содржини - пешачки, велосипедски и останати спортски патеки и шеталишта и

- озеленување на површини покрај природни езера и магистрални патишта во рурални средини.

(2) Корисници на средствата од став (1) на овој дел се единиците на локалната самоуправа утврдени како рурална средина, единиците на локалната самоуправа на чија територија се наоѓа руралната средина за која се однесува инвестицијата согласно Законот за земјоделство и рурален развој и Центрите за развој на планските региони утврдени согласно Законот за рамномерен регионален развој за инвестиции во рурални средини.

(3) Корисник на средствата од став (1) алинеи 2, 3 и 4 од овој дел може да биде и Агенцијата за промоција и поддршка на туризмот во Република Македонија.

(4) Корисник на средствата од ставот (1) алинеја 5 од овој дел е Јавното претпријатие за стопанисување со шумите во државна сопственост Македонски шуми.

(5) Средствата од мерката од став (1) алинеја 4 од овој дел ги спроведува Министерството за транспорт и врски, преку спроведување на постапка на јавна набавка.

(6) Неповратната финансиска поддршка од став (1) од овој дел, се доделува во висина од 100% од вкупната вредност од прифатливите трошоци и се исплаќа во висина на износот утврден согласно договорите за јавни набавки склучени од корисниците од ставовите (2), (3), (4) и (5) на овој дел.

(7) Неповратната финансиска поддршка од ставот (1) од овој дел, по барање на корисникот, може да се додели во вид на авансна исплата во висина од 20% од вредноста на одобрените прифатливи трошоци или на две рати или согласно со фазите на реализација на инвестицијата.

(8) Дел од средствата од став (1) од овој дел во износ од 50.000.000 денари се наменети за неподмирени обврски од реализација на мерката 323 „Зачувување и унапредување на традиционалните вредности во руралните подрачја“ од Програмите за финансиска поддршка на руралниот развој од претходните години.

XVIII

(1) Средствата од дел II став (1) од табелата мерка 413 „Реализација на стратегии за локален развој на рурални средини“ од оваа програма се спроведуваат согласно член 87 од Законот за земјоделство и рурален развој како неповратна финансиска поддршка наменета за реализација на стратегии за локален развој на рурални средини кои предвидуваат спроведување на мерки согласно Законот за земјоделство и рурален развој.

(2) Корисник на поддршката од став (1) од овој дел е Локалната акциона група (во натамошниот текст: ЛАГ) основан согласно член 89 од Законот за земјоделство и рурален развој.

(3) Стратегиите за локален развој на рурални средини од став (1) од овој дел мора да ги исполнуваат условите утврдени во член 88 од Законот за земјоделство и рурален развој.

(4) Висината на поддршката за прифатливи трошоци по корисник, без данок на додадена вредност и други даноци и јавни давачки изнесува до 4.000.000 денари годишно.

XIX

(1) Средствата од дел II став (1) од табелата мерка 431 „Поттикнување на локален развој на рурални средини“ од оваа програма се спроведуваат согласно член 87 од Законот за земјоделство и рурален развој како неповратна финансиска поддршка наменета за работата на ЛАГ за развој на руралните средини.

(2) Корисник на поддршката од став (1) од овој дел е ЛАГ основан согласно член 89 од Законот за земјоделство и рурален развој.

XX

(1) Средствата од дел II став (2) од табелата точка 1. „Техничка поддршка во земјоделството и руралниот развој“ од оваа програма се спроведуваат согласно член 101 од Законот за земјоделство и рурален развој.

(2) Дел од средствата од став (1) од овој дел во вкупен износ од 71.500.000 денари се наменети за спроведување на започнати постапки и неподмирени обврски за потточка 1.8 „Други трошоци и инвестициони вложувања за воспоставување и спроведување на мерките за финансиска поддршка во земјоделството и руралниот развој“ од Програмите за финансиска поддршка на руралниот развој од претходните години.

(3) Средствата од дел II став (2) потточка 1.1 „Организирање и спроведување на манифестации и саеми“ и потточка 1.2. „Учество на саемски манифестации и саеми на земјоделски производители“ се наменети за следните манифестации и саеми:

- „Prowein China“ за вино, Шангај-Народна Република Кина;
- „Prodexpo“ саем за пијалоци, Москва-Руска Федерација;
- „World Food (Мир Питание)“ за овошје, зеленчук и преработки, Москва –Руска Федерација;
- „Fruitlogistica“ за свежо овошје и зеленчук, Берлин-Сојузна Република Германија;
- „ProWein“ за вино, Дизелдорф-Сојузна Република Германија;
- „Sial “ за преработки од овошје и зеленчук, Париз-Република Франција;
- „Sial Middle East“ за преработки од овошје и зеленчук;
- Промоција на македонското вино на таргетирани пазари во ЕУ;
- Промотивни настани за промоција на македонската преработувачка индустрија на овошје и зеленчук на таргетирани пазари во ЕУ и
- Промоција на македонското вино преку безцаринските зони во Хуанцо и Шангај и во „China National Exhibition Center“ – Република Кина и
- Промотивни настани за промоција на македонското вино во САД.

(4) Средствата од дел II став (2) потточка 1.7 “Воспоставување и спроведување на истражувања“ се спроведуваат согласно член 10 од Уредбата за видот на активности, максималниот износ по активности, корисниците, субјектите кои учествуваат во постапката, поблиските критериуми и начинот за доделување на техничката поддршка во земјоделството и руралниот развој наменета за истражувања во времетраење до шест месеци, краткорочни истражувања во времетраење од 12 месеци и долгорочни истражувања во времетраење не повеќе од 36 месеци, за трошоци за спроведување на истражувања, трошоци за инвестиции во основни средства и опрема за спроведување на иновативни практики во примарното земјоделското производство и трошоци за апликација на научно-истражувачки достигнувања од областа на растителното и сточарското производство.

(5) Средствата од дел II став (2) од табелата точка 2. „Помош за плодоуживатели“ од оваа програма, се спроведуваат согласно член 106-а од Законот за земјоделство и рурален развој.

(6) Средствата од дел II став (2) од табелата точка 3. „Субвенционирање на каматна стапка“ од оваа програма, се спроведуваат согласно член 98-а став 2 од Законот за земјоделство и рурален развој.

XXI

(1) За реализација на мерките од оваа програма Агенцијата објавува отворени јавни повици за прибирање на барања за користење на финансиска поддршка или барања за исплата на финансиска поддршка, доколку поинаку не е уредено со оваа програма.

(2) Рокот за објавување на отворени јавни повици за прибирање на барања за користење на финансиска поддршка од оваа програма по мерки изнесува 30 работни дена од денот на објавувањето на оваа програма.

(3) Еден корисник поднесува посебно барање за секоја мерка во оригинал. Еден корисник може да поднесе најмногу две барања за користење на финансиска поддршка по различни мерки од оваа програма, освен за мерките од дел VIII, IX, XV, XVI и XVII во кои еден корисник - единица на локалната самоуправа и/или Центрите за развој на планските региони може да поднесат најмногу три барања.

(4) Рокот за реализација на средствата од оваа програма е согласно утврдената динамика за реализација на средствата утврдени во Буџетот на Република Македонија за 2017 година.

XXII

(1) Оваа програма влегува во сила наредниот ден од денот на објавувањето во „Службен весник на Република Македонија“, а ќе отпочне да се применува од 1 јануари 2017 година.

Бр. 42-8027/1
17 октомври 2016 година
Скопје

Заменик на претседателот
на Владата на Република
Македонија,
Никола Тодоров, с.р.